

9th March 1964]

ஐந்தாண்டுத் திட்டத்தைப் படித்துப் பார்த்தால், அதில் இதற்காக ரூ. 25 கோடி ஒதுக்கியிருப்பதைப் பார்க்கலாம். ஆனால், எந்த முறையிலே செய்வது ('ப்ராஸஸ்'), எந்த இடத்திலே வைப்பது என்பதைப்பற்றியெல்லாம் நிபுணர்கள் முடிவு சொல்ல வேண்டியது.

திரு. வெ. கிருஷ்ணமூர்த்தி : நம்முடைய அமைச்சர் அவர்கள் லிக்னைட்டைப் பக்குவப்படுத்தாமல் வெளியே எடுத்துப் போட்டு வைத்தால்கூட தீ பிடித்துக்கொள்ளக்கூடும் என்று சொன்னார். லிக்னைட்டை 'பிரிக்கட்டிங்' செய்வதற்கு செலவு எவ்வளவு ஆகும்? நெய்வேலியிலிருந்து நிலக்கரியை எடுத்துச் செல்லுவது என்றால், எவ்வளவு டன் கரியை பிரிக்கெட் செய்யவேண்டும், அதற்கான செலவு எவ்வளவு ஆகும், அதைத் தவிர்ப்பதற்காக அங்கு எடுத்துச் செல்லாமல், நெய்வேலியிலேயே இருப்புத் தொழிற்சாலையை வைப்பதுபற்றி அரசாங்கம் பரிசீலனை செய்திருக்கிறதா?

கனம் திரு. ஆர். வெங்கட்டராமன் : இந்த விஷயங்களையெல்லாம் நிபுணர்கள் பரிசீலித்திருப்பார்கள் என்று நினைக்கிறேன். அதை நிச்சயம் பரிசீலனை செய்வார்கள்.

திரு. ஏ. ஆறுமுகம் : சேலம் இரும்புத் தொழிற்சாலை எப் பொழுது நம் நாட்டில் ஆரம்பிக்கப்படும்?

கனம் சபாநாயகர் : இவ்வளவு நேரம் அதைத் தான் அமைச்சர் அவர்கள் சொல்லிக்கொண்டிருந்தார்கள். ஒரு கனம் அங்கத் தினர் நெய்வேலியில் வைக்கவேண்டுமென்று சொன்னார். கனம் அங்கத்தினர் திரு. ஏ. ஆறுமுகம் சேலத்தில் வைக்கவேண்டும் என்று கேட்பார்கள் என்று எதிர்பார்த்தேன்.

ஆதனூரில் மண்ணெண்ணெய் வளம்

* 186 கேள்வி.—திரு. எஸ். மணி : கனம் கைத்தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

* திருச்சி மாவட்டம், பெரம்பலூர் வட்டம், ஆதனூருக்கு அண்மையில் மண்ணெண்ணெய் கிடைப்பது உண்மையா? விவரம் என்ன?

THE HON. SRI R. VENKATARAMAN : No, Sir.

திரு. எஸ். மணி : திருச்சி மாவட்டத்தில் ஆதனூருக்கு அருகாமையில் புதைபொருள் ஆராய்ச்சியாளர் 1957-ல் கண்டுபிடித்து, அவர்கள் மத்திய சர்க்காரிலிருந்து ரூ. 2,000 பொறுமான கட்டிடத் தையும் கட்டி வைத்திருப்பது உண்மையா? 75 அடி நீளம் உள்ள மரம் கல்லாக மாறிவிட்டது என்று புதைபொருள் ஆராய்ச்சியாளர் சொல்லுகிறார்கள். அதைப் பார்த்து பரிசீலனை செய்வார்களா என்று அறிய விரும்புகிறேன்.

கனம் திரு. ஆர். வெங்கட்டராமன் : அந்த இடத்தில் புதை பொருள் ஆராய்ச்சி நடந்தது. ஆராய்ச்சி நடத்தித்தான் அந்த இடத்தில் எண்ணெய் இருப்பதாகத் தெரியவில்லை என்று கூறினேன்.

[9th March 1964

திரு. எஸ். மணி : அந்த இடத்தில் அப்படியென்றால் ரூ. 2,000 பொறுமான கட்டடம் எதற்கு என்று கேட்க விரும்புகிறேன்.

கனம் திரு. ஆர். வெங்கட்டராமன் : கனம் அங்கத்தினர் அவர்கள் இந்தக் கேள்வி கேட்டதற்கு நன்றி. எப்பொழுதும் ஆராய்ச்சி செய்வதற்கு பணத்தைச் செலவழிக்காவிட்டால் விதை போடாமல் அறுவடை செய்யலாம் என்று நினைப்பது போல் ஆகும். ஆராய்ச்சி செய்வதால் நஷ்டம் ஏற்பட்டால் அதை ஏற்றுக் கொள்ளத் தான் வேண்டும். அந்த விதத்தில் ஆராய்ச்சி செய்யாவிட்டால் நமக்கு எந்த வித நலனும் கிடைக்காமல் போய்விடும். இதையெல்லாம் நஷ்டம் என்று நினைக்கக்கூடாது. இன்வெஸ்ட்மெண்டு என்று நினைக்க வேண்டும்.

திரு. டி. கார்ச்சா கவுடர் : தமிழ் நாட்டில் எந்த மாவட்டத்தில் இவ்விதமாக எண்ணெய் வளம் இருக்கிறது என்று கண்டுபிடிக்கப்பட்டு ஆராய்ச்சி செய்யப்பட்டிருக்கிறது? அப்படியிருந்தால் எந்த இடம் என்று அமைச்சர் அவர்கள் கூறுவார்களா?

கனம் திரு. ஆர். வெங்கட்டராமன் : சில ஆண்டுகளுக்கு முன்பு செய்த புகற்ப ஆராய்ச்சியின் பிரகாரம் காவேரி பேனினில் எண்ணெய் இருக்கலாம் என்று கண்டுபிடிக்கப்பட்டிருக்கிறது.

திரு. ஜே. மாதா கவுடர் : கனம் அங்கத்தினர் அவர்கள் ஏதோ ஆராய்ச்சி செய்யும்போது மரம் கல்லாக மாறிவிட்டது என்று சொல்லுகிறார்கள் என்று சொன்னார். அப்படி ஏதாவது மாறியிருக்கிறதா?

கனம் திரு. ஆர். வெங்கட்டராமன் : அப்படி மரம் கல்லாக மாறக்கூடும். நீண்ட நாட்களாக ஆயிரம் ஆண்டுகளுக்கு மரம் பூயிக்கு அடியில் புதைந்து போய்விட்டால், அப்படி புதைந்துவிட்ட மரம் கல்லாக போகக்கூடும். அம்மாதிரி கற்களைக்கூட நான் வெளி நாடுகளுக்குச் சென்றிருந்தபோது கொண்டுவந்திருக்கிறேன்.

திரு. எம். எஸ். மணி : நிபுணர்கள் ஆராய்ச்சியில் ஆதனாரில் எண்ணெய் கிடைப்பதாகத் தெரிவித்திருக்கிறார்கள். தஞ்சை மாவட்டத்தில் எண்ணெய் கிடைத்திருக்கிற காரணத்தால், திருச்சி மாவட்டத்தில் கிடைப்பதை வெளியிடவேண்டாம் என்று அரசாங்கம் சொல்லியிருக்கிறதா?

கனம் திரு. ஆர். வெங்கட்டராமன் : கனம் அங்கத்தினர் சொல்லுகிற தகவல் சரியல்ல. அவர்கள் ஆராய்ச்சியின் பிரகாரம் இல்லை என்று தான் சொல்லுகிறார்கள்.

திரு. எ. கோ. பாலகிருஷ்ணன் : கல்லான மரம் பல பகுதிகளில் இருப்பதாகவும், அதிலும் குறிப்பாக எனது பகுதியிலே திருவக் கரை என்ற மலையில் கல்லான மரம் ஒன்றிருந்து, பல பகுதி மக்கள் அதை வந்து பார்த்தார்கள் என்ற நிலை இருக்கிறது. அதைப்

9th March 1964]

பற்றி என்ன ஆராய்ச்சி செய்தார்கள்? கனம் அமைச்சர் அவர்கள் அதற்காக என்ன செய்திருக்கிறார்கள் என்ற விவரத்தைச் சொல்லுவார்களா?

கனம் திரு. ஆர். வெங்கட்டராமன் : கல்லாக மாறுகின்ற மரத்தைப் பற்றி ஆராய்ச்சி செய்யத் தேவையில்லை. உலகத்தில் பல மரங்களிலும் இம்மாதிரி மாற்றம் ஏற்பட்டிருக்கிறது. அதிலிருந்து ஏதாவது உபயோககரமான பண்டங்கள் ஏதாவது செய்யமுடியுமா என்று பார்த்தால், இதுவரையில் அப்படி ஏதாவது உபயோகமாக உள்ள பண்டங்கள் செய்ய முடியும் என்று தெரிய வரவில்லை.

திரு. எம். எஸ். மணி : 2,000 ஆண்டுகளுக்கு முன்பே அந்தப் பகுதி சமுத்திரத்தில் இருந்தது. இன்றைய தினம் அது மணல் மேடாக இருக்கிற காரணத்தினால், அந்தப் பகுதியில் நிச்சயம் எண்ணெய் கிடைக்கும் என்று நிபுணர்கள் தங்கள் அறிக்கையில் குறிப்பிட்டிருக்கிறார்களா?

கனம் திரு. ஆர். வெங்கட்டராமன் : அந்த விதத்திலே இல்லை. எனக்கு இருக்கிற தகவல்படி அந்த இடத்தில் எண்ணெய் கிடைக்காது என்றுதான் சொல்லியிருக்கிறார்கள்.

“The Perambalur taluk area occupied by hard granite, in which mineral oil cannot occur” என்று இருக்கிறது.

திரு. வி. எஸ். எஸ். மணி : மதுரை மாவட்டத்தில் சுருளிமலை நீர்விழ்ச்சிப் பகுதியில் மரங்களிலிருந்து தழைகள் விழுகின்றன, அந்தத் தழைகளெல்லாம் தண்ணீர் பட்டவுடன் கல்லாக மாறுகிறது. அதனால் அதற்கு புனிதத் தன்மை கற்பிக்கப்படுகிறது. இதைப் பற்றி ஏதாவது ஆராய்ச்சி செய்ய முன்வருவார்களா?

கனம் திரு. ஆர். வெங்கட்டராமன் : நானும்கூட இதைப்பற்றி கேள்விப்பட்டிருக்கிறேன். நான் போய் பார்க்கலாம் என்று இருக்கிறேன்.

திரு. டி. கார்ச்சா கவுடர் : காவேரிப் பிரதேசத்தில் எண்ணெய் வளம் இருப்பதாக கனம் அமைச்சர் அவர்கள் கூறினார்கள். அதைத் தோண்டி எடுப்பதற்கு ரஷியாவிலிருந்து என்ஜினியர்கள் வந்திருக்கின்றனரா? பெருவாரியாக எண்ணெய் எடுப்பது எப்பொழுது ஆரம்பிக்கப்படும் என்று கூறுவார்களா?

கனம் திரு. ஆர். வெங்கட்டராமன் : இப்பொழுது ஆழக்கிணறுகள் தோண்டும் வேலை பட்டுக்கோட்டைப் பகுதியிலும், காரைக்காலுக்கு அருகாமையிலும் நடந்து கொண்டிருக்கிறது.

கண் தானம் செய்தவர்கள்

* 187 கேள்வி.—**திரு. முனு ஆதி :** கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சென்னையிலுள்ள எத்தனை அரசாங்க மருத்துவ விடுதிகளில் கண்கள் (Eye Banks) பாதுகாக்கப்பட்டு வருகின்றன?